

اچھا لڑکا

جسے پڑھنے لکھنے سے فرصت نہیں ہو
جسے جھوٹ کی کوئی عادت نہیں ہو

جسے دوسروں سے عداوت نہیں ہو
کبھی جس سے سرزد شرارت نہیں ہو

جو کرتا ہو عزت بڑے بزرگوں کا
وہ لڑکا ہے اچھا وہ لڑکا ہے اچھا

خلوص و محبت سے جو آشنا ہو
غریبوں کا ہمدرد جو با وفا ہو

جو خوش رو ہو خوش خلق ہو خوش ادا ہو
جو تہذیب و ملت سے آراستہ ہو

جو پڑھنے میں لکھنے میں ہوتا ہے سچا
وہ لڑکا ہے اچھا وہ لڑکا ہے اچھا

جو جس میں صفائی ہو جس میں سچائی
جو کرتا ہو اوروں کی دل سے بھلائی

کسی طرح کی ہو نہ جس میں برائی
سدا جس کا شیوہ پڑھائی لکھائی

غریبوں کا ہو کام جو آنے والا
وہ لڑکا ہے اچھا وہ لڑکا ہے اچھا

خدا کی عبادت کا جذبہ ہو جس میں
غریبوں سے اُلفت کا جذبہ ہو جس میں

بزرگوں کی عزت کا جذبہ ہو جس میں
وطن کی محبت کا جذبہ ہو جس میں

کرے وقت پر خود سے جو کام اپنا
وہ لڑکا ہے اچھا وہ لڑکا ہے اچھا

آبروری

درگاہ شاہ ارزان، (نیم تل) پٹنہ

ہے سردیوں کی آمد

موسم بڑا سہانا ہے سردیوں کی آمد
ٹھنڈی ہوا کا آنا ہے سردیوں کی آمد

دن چھوٹے ہو گئے ہیں، راتیں بڑی بڑی ہیں
گرمی کو اب ہے جانا ہے سردیوں کی آمد

ششماہی امتحان بھی اب سر پہ آگئے ہیں
پڑھنا بھی ہے پڑھانا ہے سردیوں کی آمد

پاپا ہیں لے کے آئے کچھ خشک میوے گھر پر
بادام اب ہے کھانا ہے سردیوں کی آمد

مٹی نے یہ کہا ہے سوٹر پہن کے ہم کو
اسکول اب ہے جانا ہے سردیوں کی آمد

خوش ہو کے مسکرائیں ہم ننھے منے مل کر
چڑیوں کا چچھانا ہے سردیوں کی آمد

کلیاں تینا چٹکتیں، گلشن مہک رہا ہے
پھولوں کا مسکرانا ہے سردیوں کی آمد

شنا اسد

F-97 سیکٹر 7، جسولہ وبار، نئی دہلی-110025